



Mario Tabone

vs

What Mobile

Illum 27 ta' Lulju, 2012

### **It-Tribunal**

Wara li ha konjizzjoni tal-Avviż fl-ismijiet fuq premissi pprezentati fit-13 ta' Jannar, 2011 fejn ir-rikorrenti talab danni ta' disgħa u sebghin ewro (€79), rappreżentanti prezz ta' *mobile phone* li minkejja li sarulu diversi tiswijiet, dan xorta baqa' bil-problemi.

L-intimat ipprezenta risposta bil-miktub għal din it-talba, u attenda għas-seduta.

Illi wara li sema' x-xhieda guramentata tar-rikorrenti li huwa l-istess rikorrenti, u wara li sema' x-xhieda tal-intimat li huwa rappreżentant tas-soċjeta' intimata, u wara li ha konjizzjoni tal-fatti kif ukoll taċ-ċirkostanzi kollha tal-każ;

### **Ikkunsidra s-segwenti:**

Ir-rikorrenti sottometta bil-miktub illi huwa kien xtara *mobile phone* għal prezz ta' disgħa u sebghin ewro (€79), mingħand id-ditta intimata u mill-ewwel beda bil-problemi u minkejja li saru diversi tiswijiet fuqu, kif ukoll biddel kollox minn gewwa, dan xorta baqa' bil-problemi u li l-*mobile phone* għadu għand id-ditta intimata.

Is-soċjeta' intimata sottomettiet illi kull ma' kellu bżonn huwa *software upgrade* u li kien biddillu kollox minn gewwa u li kien gie jaħdem tajjeb u li m'għandu l-ebda difett.

### **It-Tribunal jinnota illi:**

It-Tribunal, iffaċċjat b'dawn iż-żewġ verżjonijiet, jrid jara min qed jgħid il-verita', pero' tenut kont tal-fatt illi r-rikorrenti kellu jieħu l-*mobile phone* diversi drabi għand l-intimat, hija aktar kredibli l-verżjoni tar-rikorrenti li kien hemm diversi hsarat u li ma kienx tajjeb għall-użu.

### **Għal dawn il-motivi:**

It-Tribunal, qed jilqa' t-talba tar-rikorrenti, u jordna lis-soċjeta' intimata tħallas l-ammont ta' hamsin ewro (€50), bl-ispejjeż kontra l-istess soċjeta' intimata u b'dan illi l-*mobile phone* jigi propjeta' tas-soċjeta' intimata wara li jsir il-hlas.

**Avv Martin Fenech**  
Arbitru